



Narayaneeyam - Dashakam 11

Sanakaadeenaam Vaikunta Darshanam cha Hiranyaakshasya

Tathaa Hiranyakashipoh Jananam

kramēṇa sargē parivardhamānē kadāpi divyāḥ sanakādayastē |

bhavad vilōkāya vikuṇṭhalōkaṃ prapēdirē māruta mandirēśa ||1||

manōjña naiśrēyasa kānanādyaihi anēkavāpī maṇimandiraiścha |

anōpamaṃ taṃ bhavatō nikētaṃ munīśvarāḥ prāpuratītakakṣyāḥ ||2||

bhavad didṛkṣūnbhavanaṃ vivikṣūn dvāḥsthau jayastān

vijayō'pyarundhām |

tēṣāṃ cha chittē padamāpa kōpaḥ sarvaṃ bhavatprēraṇayaiva bhūman

||3||

vaikuṇṭhalōkā nuchita prachēṣṭau kaṣṭau yuvāṃ daityagatiṃ bhajētam |

iti prasāptau bhavadāśrayau tau harismṛtirnō's tviti nēmatustān ||4||

tadētatājñāya bhavānavāptaḥ sahaiva lakṣmyā bahirambujākṣa |

khagēśvarāṃsārpitachārubāhuhu ānandayaṃs tānabhi rāmamūrtyā ||5||

prasādyā gīrbhiḥ stuvatō munīndrān ananyanāthāvatha pārṣadau tau |

saṃrambhayōgēna bhavaistribhirmām upētamityātta kṛpaṃ nyagādīḥ ||6||

tvadīyabhṛtyāvatha kāśyapāttau surārivīrā vuditau ditau dvau |

sandhyā samutpādana kaṣṭachēṣṭau yamau cha lōkasya yamā vivānyau

||7||

hiraṇyapūrvaḥ kaśipuḥ kilaikaḥ parō hiraṇyākṣa iti pratītaḥ |

ubhau bhavannātha maśēṣalōkaṃ ruṣā nyarundhām nijavāsanāndhau ||8||



tayōr hiraṇyākṣa mahāsurēndraha aṇāya dhāvan anavāptavairī |
bhavatpriyāṃ kṣmāṃ salilē nimajya chachāra garvādvinadan gadāvān ||9||
tatō jalēśāt sadṛśaṃ bhavantaṃ niśamya babhrāma gavēṣayaṃs tvām |
bhaktaikadrīśyaḥ sa kṛpānidhē tvaṃ nirundhi rōgān marudālayēśa ||10||
|| sadaa sarvatra govinda naama sankeerthanam govindaa govindaa ||
|| shree guruvayoorappa sharanam || shree haraye namaha ||